

נייעס און באַריכטן

וואס זענען לעצטענס געליפטערט געוואָרן אויפ'ן "קול נטרונא" סיסטעם



די באריכטן ווערן אַראָפּגענומען פון די וועבזייטלעך אַפּדעטיס וואָס ווערן געהערט אויפ'ן "קול נטרונא" טעלעפּאָן ליניע, און איז דעריבער, שטייגעריך, רעדאַקטירט ספעציעל עס זאָל דינען דעם מינדליכן באַנוץ. די פּאָלגענדע נייעס איז אַ בלוזער צייטאַט דערפון וואָס מיר שיקן צוליב דעם גרויסן פּאַרלאַנג, כּתבו וכלשונו.

פרייטאג פ' לך תשע"ה

קול נטרונא

באַריכטן • אָפּהאַנדלונגען
אַנאַליזן • שיעורים • דרשות

718.873.0055

True Torah Jews Inc.
183 Wilson St. #162
Brooklyn NY 11211

Phone:
718.841.7053
Fax:
718.504.4513
Email:

info@truetorahjews.org

מעמבערשיפ
מיט נטרונא
\$360
per year

רצון קדשו של מרן רבינו הקוה"ט זצוקלה"ה

... לדעתי אפשר לקבץ אפילו אלף אנשים מבני ישראל הכשרים שירצו להשתייך למסגרת זו... זה יהיה כח גדול בע"ה...

אם אין לנו קיבוץ מאוחד של אנשים הרשומים בחבורתינו, אז מבטלים אותנו ואת כל פעולותינו, ואומרים, מי הם? וגם באמעריקא אף שמדינה זו מרובה היא באוכלוסין, מכל מקום חבורה של אלף איש נחשבת בחבורה חשובה, ואפשר לקבץ אנשים גם משאר מדינות, מחוץ לגבולות ארצה"ב.

לכל פעולה שרוצים לעשות נחוץ כסף לדבר, ובלעדי מעות אינו אפשר לעשות כלום, ולדאבונינו אין הפרוטה מצויה... ואין בדעתי ח"ו להטיל עול של סכום גדול על יחידים, אלא חושב אני שכל יחיד יתן בסך הכל רק 10 דולר לשנה, בתור דמי חבר, ומזה יתקבץ לערך סכום של 10,000 דולר לשנה, ובסכום כזה אפשר בס"ד לפעול הרבה..

(מספר בוצינא קדישא)

קייט פון געפארפולע התגרות באומות באדראעט דעם צושטאנד אין ארה"ק

שארפע ווערטער אויסטוישן צווישן ווייסן הויז באאמטע און ביבי נתני

"געשפאנטע לאגע אין ירושלים נאך אטענטאט אויף רעכטער הר הבית אקטיוויסט - נפתלי בענעט - פאררופט זיך שלא ברשות אויפן אידישן פאלק פאר זיינע אגרעסיעס"

פארקס און גוש עציון, דאס איז אין צוגאב צו די מעלדונג פון ביבי אז ער מאכט גרייט דעם באדן צו אויפבויען מער ווי טויזנט נייע דירות אין די געגענט פון רמת שלמה און פיר הונדערט דירות אין הר חומה, ער האט אויך אויפגעפאדערט מ'זאל זיך שוין נעמען צוגרייטן דעם באדן אויף אהערצושטעלן דעם אינפאסטרוקור אין יהודה ושומרון אויפצובויען די פארשפראכענע זידלונגען.

עס שטעלט זיך ארויס אז די

מאראטאריום קעגן ווייטער בויען הייזער אין ירושלים. דאס איז געקומען נאך אן אינערליכער דיעל מיט נפתלי בענעט, וואס האט אים פארשפראכן אז ער פארבלייבט אין די קאאליציע און וועט נישט ברענגן צו פרישע בחירות.

אונטער דעם נייעם פלאן ווערט צוגעשטעלט מיליאנען שקלים אויפצובויען גאנצע געגענטער אין מתנחלישע געביטן, דערונטער צוועלף נייע ראודס און דריי נייע

די אנטוויקלונגען פון די לעצטע עטליכע טעג לויפן שנעלער ווי מען קען זיי מיטהאלטן, צום באדויערן לויפן אבער אלע באריכטן אין די נישט גוטע ריכטונג. נאך א וואך אריבער, נאך התגרות באומות צוגעקומען, א פרישע קריזיס איז אנטשטאנען און א פרישע שטאפל פון עזות איז פראקטיצירט געווארן קעגן די וועלט לענדער.

פארגאנגענע וואך איז ביבי איינגעגאנגען אויף ענדיגן דעם





נייעס און באַריכטן

וואס זענען לעצטענס געליפטערט געוואָרן אויפ'ן "קול נטורנא" סיסטעם

רעכטע

רעגירונג פון ביבי און לפיד זענען אנטשלאסן צו 'וויזן' די אראבער בעלות אויף ירושלים און די מערב ברעג, גלייכצייטיג טוען די ראדיקאל-צעטומעלטע גרופעס פון אויסגעשפראכענע מתנחלים פארשטערקערן זייערע אקטיוועטן און ארגאניזירן רייצערישע באזוכן אויפן הר הבית וואס ברויזט אויף די אראבער מיט א חמה שפוכה רח"ל.

אמעריקע, וואס האט שוין אזויפיל שווייס און פלאג אריינגעלייגט אין די שלום געשפרעכן פאר א זיכערע מיטל מזרח, האט גערופן איזראעל זיך צוריקצוציען פון די פלענער וואס וועלן ברענגען פרישע אומרוען. דער סטעיט דעפארמענט האט געזאגט אין א דייטליכן מעסעזש אז אמעריקע איז באזארגט פון די פלענער צו באשטעטיגן נאך הייזער פאר די שטחים וואס שטומען נישט מיט דעם פלאן צו לעבן בשלום מיט די שכנות'דיגע אראבער.

די סטעיט דעפארטמענט ווארטזאגערין האט באטאנט "מיר זענען פארבונדן מיט די הויכע פירער פון זייער אמבאסאדע אין וואשינגטאן צו באקומען נאך אינפארמאציע, אונזער שטעלונג איז קלאר: יעדער אקט פון איינגעמען נאך געביטן איז אומלעגאל, און מיר טרעטן ארויס קעגן אזעלכע איין - זייטיגע שריט." פאראנגענע וואך איז עס געווען ווען די אבאמא אדמיניסטראציע האט אויך באשלאסן צו שיקן א פערזענליכע מעסעזש צו די שפארבערישע איזראעלי פאליטיקאנטן, און אנטזאגט א מיטינג מיט דעם שר הבטחון משה יעלון, וועלכע איז געווען צוגאסט אין וואשינגטאן. נאכדעם וואס יעלון האט זיך שוין עטליכע

מאל מיאוס צעאמפערט מיט אמעריקע, און שוין אנגערופן אין דער פאראנגענהייט דעם סעקרעטערי אוו סטעיט קערי מיט מיאוס'ע באליידיגונג טיטלען, איז נישט קיין וואונדער אז ווען ער איז פאריגע וואך געווען אין וואשינגטאן האבן סיי קערי, סיי וויצע פרעזידענט ביידן, און סיי סוזען רייס די זיכערהייט ראטגעבערין צו אבאמא, נישט געזוכט זיך צו טרעפן מיט אים, וואס ווערט געזען ווי א פריוו פון הויכע אמעריקאנער באאמטע אפצושוואכן זיין איינפלוס.

ביבי האט ווי זיין שטייער טראציג רעאגירט צו די רופן פון דער סטעיט דעפארטמענט און די אייראפעאישן פאראיין וועלכע זענען ארויסקומען שארף קעגן זיינע פלענער אויפצובויען מער הייזער אין מזרח ירושלים.

"נישט דאס בויען דירות טוט דערווייטערן שלום, נאר די קריטיק וואס קומט מחסרון ידיעה איז וואס עס דערווייטערט שלום, די סטעיטמענטס פון אבאמא און קערי זענען די אורזאך וואס רייסן אפ די פאלאסטינער פון רעאליטעט און גיט זיי פאלשע האפענונגען."

ער האט פארענדיגט מיט דעם פרעכן זאץ: פונקט ווי די פראנצויזן בויען אין פאריז און די ענגלענדער בויען אין לאנדאן אזוי וועלן די ישראלים בויען אין ירושלים.

אויב איז דאס נישט גענוג געווען האט ווי א באמבע אויפגעריסן די ווערטער פון אמעריקאנער אפישעלס, וואס דשעפרי גולבערג, אן אמעריקאנער זשורנאליסט האט אויפגעדעקט די וואך אינעם 'אנטלאנטיק' מאגאזין.

אויף דעם באריכט שרייבט דער לינקער ידיעות אחרונות דעם דאנערשטאג אז ווי עס שיינט קען דער ריס אין די באציאונגען צווישן די פאראייניגטע שטאטן אין איזראעל נישט זיין

ארגער...

לויט דעם רעפארט אין אנטלאנטיק האבן אבאמא אדמיניסטראציע באאמטע גענוצט גאר שארפע און באליידיגונג'ס רייד קעגן נתני' וואס האט אים באצייכנט אלס א שוואכער פירער, א פחדן מיט וועמען מען קען נישט געהעריג זיך דורכקומען און די איינציגע זאך אין זיין אינטערעסע איז נאר צו אנהאלטן זיין בענקל.

גולבערג ציטירט פון א הויכראנגיגע אפישעל אז "די גוטע זייט פון נתני' אלס ראש הממשלה איז, אז ער האט איינפאך מורא אנצוהויבן א מלחמה מיט איראן, די שלעכטע זייט פון אים איז אז ער איז נישט גרייט צו טאן גארנישט כדי צו עררייכן אן אויסגלייך מיט די פאלעסטינער אדער אנדערע מעסיגע אראבישע לענדער."

באאמטע האבן אויך געזאגט "ער איז נישט קיין ראבין, שרון און זיכער נישט בעגין. ער האט איינפאך נישט די שטארקייט. די איינציגע זאך וואס פאראינטערסירט אים איז 'איבערצולעבן פאליטיש'."

גולדבערג ווייזט אן אין זיין רעפארט, אז די אנגעשטרענגטע באציאונגען צווישן די צוויי לענדער קומען הויפזעכליך אדאנק די אויפפירונג פון נתני' און זיין רעגירונג. א הויכראנגיגער באאמטער אין וואשינגטאן האט באטיטלט נתני' אלס א הייזער כאראקטער נאכדעם וואס ער האט באשטעטיגט די ריזיגע בוי פראיעקטן אין די התנחלויות. א זאך וואס טוט, לויט אמעריקע, אונטערגראבן אלע שאנסן פאר א שלום מיט די פאלאסטינער.

ער זאגט פאר, אז די יעצטיגע סטואציע מיט די דירות אין מזרח ירושלים איז בלויז דער אנהויב פון א טיפע ריס וואס וועט זיין שארפער ווי סיי ווען, טענה'דיג אז דער קריזיס וועט זיך בלויז פארגרענערן נאך די מיד - טורם עלעקשאנס וואס וועלן פארקומען פאר קאנגרעס קומענדיגן חודש. ער שאצט אז אין די קומענדיגע צוויי יאר, ווען אבאמא וועט שוין נישט האבן פון וואס זיך צו זארגן, וועט אמעריקע אראפנעמען די דיפלאמאטישע צודעק וואס זי גיט פאר איזראעל אין די קארידארן פון די יו-ען, און עס איז נישט אויסגעשלאסן אן ערנסטער ריס איבער די טעמע



נייענס און באַריכטן

וואס זענען לעצטענס געליפטערט געוואָרן אויפ'ן "קול נטרונא" סיסטעם



מושבותיהם, אבער פארשטענדליך אז דאס האלט נישט אפ די דלי גאה פון מאכן אומגעלונגענע וויצן און שיסן רעטארישע פראזן קעגן זייער כמעט- לעצט פארבליבענע פריינט אויפן כדור הארץ.

אין דער אייניגער צייט וואס אויפן פאליטישן פראנט ווערט איזראעל מער און שטארקער איזאלירט פון די וועלט ארענע - איז דער מצב אין דער מדינה זעלבסט ווייט פון צופרידנסטעלנד.

שוין עטליכע וואכן וואס די לופט אין ירושלים שמעקט פון פולווער, און מ'הערט אסאך ווערטער וואס דייטן אן אז א דריטע אינטיפאדא איז חלילה אויפן וועג, ה' ירחם על עמו. גאנצע געגענטער אין ירושלים זענען איינגעהילט אין געשלעגן, און יעדע מינוט לויערט אויסצוברעכן פרישע מהומות דורך צעוולדעוועטע אראבישע יונגענטליכע וואס ווארפן שטיינער און פלעשער אויף פארבייגער, און שלאגן זיך ארום מיט די פאליצייאישע קרעפטן.

די מהומות זענען געקומען צו איר קלימאקס דעם מיטוואך, ווען א ראדיקאל- רעכטער אקטיוויסט, וועלכער קאמפיינט פראמינענט אז אידן זאלן גיין באזוכן דעם הר הבית צו 'ווייזן' בעלות, איז געשאסן געווארן אינמיטן א פארזאמלונג, און איז אריינגעפירט געווארן אין שפיטאל אין א זייער קריטישן צושטאנד.

דער אינצידענט האט פארשטענדליך אויפגערייצט די געמיטער אויף אקטאוועס וואס קען חלילה אויפשיסן יעדע ליאדע מינוט. איזראעל האט אין רעאקציע פארשלאסן דעם הר הבית פאר באזוכער, סיי אידישע און סיי מוסלעמענער, אבער דאס

ישראל אינטערעסן, די פאראייניגטע שטאטן קענען דראסטיש פארקלענערן די פאראייניגטע מיטארבעט צווישן ביידע ארמייען און אויפן פעלד פון די סייבער מלחמה, אמעריקע קען אויפהערן שטיצן די קאסטבארע שיץ מאשינען קעגן די ראקעטן, דער מצב וועט אויטאמאטיש מוטיגן אייראפע צו פארהארטעווען איר שטעלונג קעגן איזראעל, און די פארהאנדלונגען מיט איראן וועלן ווייטער פארזעצן אן זיך רעכענען מיט די זיכערהייט פון איזראעל.

דאס זענען בלויז טייל פון עפעקטיווע נאכווייען וואס אזא ריס מיט אמעריקע קען ברענגען פאר די זיכערהייט און צוקונפט פון איזראעל, און לאבונינו פאר אידישע קינדער בכל מקומות



פון די איראנער אוראניום בארייכערונג. דער ערשטער צו רעאגירן אויף די ווערטער וואס איז פארעפנטליכט געווארן בשם דעם ווייסן הויז, איז געווען דער שר הכלכלה נפתלי בענעט, פון די בית היהודי פארטיי וואס דירעקט אטאקירט אמעריקע, זאגנדיג אז די יעצטיגע אמעריקאנער אדמיניסטראציע וויל ווארפן איזראעל אונטער דעם באס, אבער מיר זענען שטארקער פון אלע אנגרייפער...באמת, וואס דארף מען מער ווי די הודאת בעל דין, ווי בענעט איז אליין מעיד אז ער שטארקער פון אלע.

אדלשטיין דער יו"ר הכנסת האט געזאגט ביי אן אפיציעלע סעסיע אין כנסת המינים, אז דאס ווייסע הויז איז אריבערגאנגען אלע גרעניצן.

דערביי האט ער זיך דערמאנט א פערל ווארט פון דעם ראש הכופרים מנחם בעגין אז אלע וואס דרייען מיט די נאז רעדנדיג פון איזראעל זאלן האבן א פארדרייטע נאז. די דבר חכמה איז נאכגעזאגט געווארן אין כנסת און האט געזאלט דינען אלס טשעפע קעגן אבאמא. מ'קען אפשר מוסיף זיין אויף די דבר חכמה אז טאמיר וועט זיך אמעריקא ארומדרייען מיט א פארדרייטע נאז וועלן זיך די איזראלים ארומדרייען מיט א אראפגעלאזטע נאז.

דער ידיעות אחרונות ווייזט אבער אן אז ס'איז שוין גארנישט קיין ווערטל, אויב וועט די אמעריקאנער רעגירונג אפקילן זייערע באציאונגען מיט איזראעל, שטייט מען אויס צו ליידן פון אומבאגרייפליכע שאדנס און קאנסקעווענצן, דאס רעכנט אריין אז אמעריקע וועט אויפהאלטן די ריזיגע געלטער וואס ווערט געשיקט יאר יערליך, אמעריקע וועט זיך זיך אפהאלטן פון וועטאאירן ביל'ס וועלכע ווערן ארויפגעברענגט אינעם יו-ען זיכערהייט קאנסיל קעגן די מדינת



נייענס און באַריכטן

וואס זענען לעצטענס געליפטערט געוואָרן אויפ'ן "קול נטרונא" סיסטעם

ה א ט

ו ו י ד ע ר א מ א ל

אויסגערופן א געוואלדיגע שטורעם ביי די אראבער וואס שפירן זיך באדראעט ווען מען טרויעט זיך צו טשעפען זייערע מקומות טומאה וועלכע זענען דארט סטאנציאנירט, על הר ציון ששמם.

אבו מאזן דער פאלאסטינער פירער איז געגאנגען אזוי ווייט ווי באצייכענען דעם אקט אלס א מלחמה דעקלעראציע זאגנדיג "דאס אפשפארן די אל אקצא מעטשעט אויפן הר הבית האט געבראכן א קלימאקס, איך פארדאם די מלחמה דעקלעראציע פון איזראעל."

נביל אבו רודיינע, דער ווארטזאגער פון דער פאלאסטינער אויטאריטעט האט קאמענטירט אז ירושלים און די שמייליגע ערטער פונעם איסלאם זענען א רויטע ליניע וואס די פאלאסטינער וועלן נישט ערלויבן אין קיין פאל צו טשעפען. מען האט באלד געהערט אויך שארפע לאזונגען פון ירדן און עגיפטן וועלכע האבן ארויסגעלייגט זייערע פארדאמונגען.

אויך ווען די הר הבית איז צוריק געעפענט געווארן זענען די געמייטער ווייט פון בארואיגט, ירושלים קאכט ווי א קעסל, און דער אטענטאט אויף דעם רעכטן אקטיוויסט ברויזט נאכמער אויף די געפילן, ביבי נתני' זעלבסט האט ביי א רעדע מודה געווען לגבי די יעצטיגע סיטואציע אין ירושלים אז: 'דער קאמף קען זיין לאנג און פארצויגן'. דער ישוב אין ארצינו הק' ברויך גרויס רחמי שמים אז די קייט פון געשעענישן זאלן זיך נישט ענדיגן מיט דאס ארגסטע חלילה.

אין צייט וואס איזראעל דערזעט זיך אין א קלעם, דער ריס מיט אמעריקע ווערט טיפער און די זיכערהייט אין לאנד גייט מדחי אל דחי, האבן די ראשי הממשלה ווידער געטראפן דעם אלטן טאקטיק, צו נעמען א משכון דאס אידישן פאלק און חלילה אריינזעצן אידישע קינדער בכל מקומות מושבותיהם אין זייער שיף, דערמיט צו אויסדרייען די וועלט'ס אויפברויז צו אידן אנשטאט צו איזראעל.

נאכדעם וואס עס איז פארעפנטליכט געווארן

בשם דעם ווייסן הויז די אויבנדערמאנטע ווערטער קעגן די ביבי פאליסיס, איז עס געווען דער מזרח'סטישער שר הכלכלה, דער טרויעריג בארימטער עוכר ישראל ורודף הדת נפתלי בענעט פון די בית היהודי פארטיי וואס האט געזאגט צווישן אנדערע די פאלגענדע שרעקליכע רייד: "דער ראש הממשלה איז נישט קיין אינדעווידאלער מענטש, נאר דער פירער פון די אידישע מדינה און די גאנצע אידישע וועלט. די הארבע ווערטער קעגן דעם ראש ממשלה פון איזראעל טוט טשעפן די מיליאנען בירגער פון איזראעל און די אידן פון איבער דער גאנצער וועלט."

"ראש הממשלה הוא לא אדם פרטי, אלא מנהיג מדינת היהודים והעולם היהודי כולו. קללות חמורות כאלה כלפי ראש ממשלת ישראל הם פוגעניות כלפי מיליוני אזרחי ישראל ויהודים בכל העולם."

דאס הייסט אז די ראשי הציונים דערקלערן זיך שטאלצערהייט אלס ווארטזאגער און זאגאר פירער פון אידישן פאלק, אזוי ארום אז אויב וועט איינעם איינפאלן צו קוקן קרום אויף די זינלאזע ביבי פאליטיק, זאל ער וויסן אז ער איז א פאלנער שונא ישראל, וואס איז פוגע אין מיליאנען אידן איבער די וועלט..

עס לאזט זיך נישט זאגן וויפיל עומק פון רשעות און הפקרת דם ישראל עס ליגן אין אזעלכע פרעכע סטעיטמענטס, וואס נעמען פשוט פאר א משכון דעם גאנצן כלל ישראל אין די הענט פון עטליכע מופקרים וואס שפילן רוגזה מיט די וועלטס גרויסמאכטן אויף אונזער חשבון.

גאנץ ענליכע ווערטער האט גענוצט דער שלאנג ביבי, ווען ער האט אפגעענטפערט די אמעריקאנער קריטיק, און באטאנט אז איזראעל מיט דאס אידישע פאלק גייט געקניפט און געבינדן, זאגנדיג: "איזראעל שטייט אונטער אן אטאקע אויף איר זכות קיום, ס'איז דא ווער ס'טוט פארלייקענען די שייכות פון אידישן פאלק צו זיין לאנד, ס'איז דא וואס זענען נישט גרייט צו געבן אונזער פאלק דעם זכות פון אן אייגן לאנד. דאס איז געווען און דאס געבליבן דער סכסוך."

ביבי און בענעט האבן זיך אין די לעצטע

תקופה היבש ארומגעשלאגן איבער די טעמעס אינעם כנסת המינים, אבער ווייזט אויס אז דער צד השווה וואס הכל מודים איז, אז אידן איבער די וועלט מוזן באנוצט ווערן אלס קאנאנאן פלייש פאר די אינטערעסן פון די איזראעלי פאליטיק, און מען דארף רייטן אויפן אידישן פאלק ווען מען וויל צוריק ווארפן פארן אמעריקאנעם פרעזידענט, כדי דערמיט צו פארמערן 'אהבת ישראל' איבער די וועלט.

די פרעכע רעטאריק דערמאנט פון די כסדר'דיגע הסברים וואס מען הערט פון איזראעל וועלכע איז פארנומען צו ערקלערן די רציחה פון די כאמאס מיליטאנטן, אז זיי באנוצן זיך מיט 'מענטשליכע שוץ פאנצערס', פאר זייערע טעראר אקציעס, נעמליך, ווען די טעראריסטן שיסן ארויס מיסעלס שטעלן זיי זיך דירעקט אריין אין פרידליכע בנינים, ווי שולעס און שפיטעלער, צווישן ציווילע פרויען און קינדער, אזוי אז ווען מען שיסט אויף זיי צוריק, זאל מען אויך צילן אויף ציווילע אומשולדיגע מענטשן, וואס זאל פארשווארצן דאס פנים פון די אטאקירער פאר די וועלט.

אידישע קינדער בכל מקומות מושבותיהם, האבן אצינד אויך די זעלבע טענה צו די ראשי הכופרים, איר טוט דאך גענוי די זעלבע סארט אכזריות, דורך אריינשטעלן מיליאנען אידן גלאבאל אלס מענטשליכע שוץ פאנצערס פאר אייערע מעשי טירוף. איר האט זיך זעלבסט דערקלערט אלס פירער פון אידישן פאלק און דערמיט ברענגט איר אויף אונז א באשיינפערליכע געפאר חלילה אלס נקמה אויף אייערע אקטיוועטעטן.

מוסד הק' נטרונא באטראכט פארשידענע הצעות וויאזוי פאסיג צו רעאגירן צו די וואולגארישע דברי הסתה קעגן אידן אומעטום, און עס ליגן אויפן סדר היום עטליכע פארשלאגן צו אפשלאגן די שוידערליכע עלילות אויפן אידישן פאלק, דורך קלארשטעלן פאר די אומות העולם אז שקר הם דוברים. תורה טרייע אידן ווערן נישט פארטרעטען דורך די מופקרים און מיר ערלויבן זיי נישט צו רעדן אין אונזער נאמען אין קיין שום פאל.

נטרונא זעצט פאר ווייטערדיגע שריט ארום 'עמיקעס קעריער' אין פאזיטיווען ריכטונג

בעת נעילת שער: יעצט אין די לעצטע טעג איידער די 'פיינעל ארגומענטן' איז מען קריטיש אנגעוויזן אויף נדבת אחבנ"י צו פאראייביגן דעם 'עמיקעס'

הקהל, וואס האבן די געלעגנהייט צו ליינען און לערנען איבער די אידישע התנגדות צום ציונות, אויף א אינטעלעקטואלע שפראך, ציענד און אינפארמאטיוו, און בארייכערט מיט אומצאליגע היסטארישע און זאכליכע ערקלערונגען.

די הייליגע פראיעקטן רוקן זיך פאראויס פון אלע זייטן מיט אימפעט און פלייס, אבער די גרעסטע מניעה וואס שטייט פאר די עוסקים במלאכת הקודש איז ליידער דער מניעת ממון. מען איז איבערגעשטרענגט עד למעלה ראש פון די ביז יעצטיגע הימל- גרייכנדע הוצאות אדירות, אבער מען מוז פאראויסגיין מיט די ווייטערדיגע אקטיוועטן, כדי נישט צו פארפאסן דעם שעת הכושר, און נטרונא מוטשעט זיך מיט די דאגה, וויאזוי וועט דאס אלעס געדעקט ווערן.

ומכאן הקריאה יוצאת, מיר ווענדן זיך מיט א הייסן רוף צו יעדן איד שעמדו רגליו ורגלי אבותיו על הר סיני, ביטע לאזט אונז נישט פאלן. לאמיר פארזיכערן אז דער כבוד שמים ווערט טאקע נתרומם אדאנק אונזער ברייט הארציגע שטיצע, לאמיר נישט אדורכלאזן אזא געלעגנהייט וואס ליגט אונז יעצט אונטער די הענט, צו אראפנעמען די ציוניסטישע אפטרופסוס פון אונז און מסיר זיין דעם חרון אף פון אידישע קינדער. לאו בכל יומא מתרחש צו האבן די שאנסן מקדש צו זיין דעם שם שמים אויף אזא ריזיגן פארנעם, רופט יעצט אריין די אפיסעס פון נטרונא וואו די עסקנים ווארטן אויף אייער נדבת הלב פיר און צוואנציג שעה א טאג.

רופט יעצט:

718 873 0756

וועלכע האבן אנגעקניפט באציאונגען מיט די עסקנים אדאנק דעם גרויסן פרסום, ווילענדיג הערן מער איבער דעם יעצטיגן שריט. עס ווערן אויסגעארבעט פארשידענע וויכטיגע פארשלאגן וואס וועלן בעז"ה פארברייטערן דעם קול ה' בהדר פון נטרונא און ערמעגליכן אז דער 'עמיקעס' זאל טאקע פארבלייבן לאנגע יארן אלס צייגעניש און מקור אז ציונית איז בהחלט נישט די פארטרעטער פונעם כלל ישראל אין אמעריקע.

דער יעצטיגער פרסום פונעם אויפגעכאפטן 'עמיקעס' רעדט ווערטער, און ווערט

באטראכט דורך אומצאליגע געזעצטן, געזעצטן, אדוואקאטן,

פראפעסארן, און אינטעלעקטואלן וואס ליינען און באקענען זיך יעצט מיט דעם קעיס העומד על הפרק. געלויבט השי"ת אז דער 'עמיקעס' טוט אצינד צום ערשטן מאל אין דער היסטאריע ברענגן צום אויבערפלאך דער דעת תורתנו הבהירה אויף אן אויסערגעווענליכע פרעסטיזשפילער פארנעם, אין פארום פון א קלאסישער און גרינטליכער בריוו געשריבן דורך לאנגיעריגע ערפארענע אדוואקאטן. דאס ציעט פאקטיש אינטערעסע ביי געלערנטע שטאטס לייט איבערן גאנצן לאנד, מענטשן וואס האבן איינפלוס און מאכט צו טוישן דעם דעת



שטייענדיג עטליכע טעג איידער דעם ענדגילטיגן אורטייל אין דעם בארימטן 'זיוויטאפסקי קעיס' וואס וועט אפגעהאלטן ווערן קומענדיגן נאוועמבער דריי למספרם, איז מוסד הק' נטרונא פארבינדן מיט א רייע מומחים און פראפעסיאנאלן פון עטליכע אספעקטן

צו פארזיכערן אז דער קאסטבארער 'עמיקעס' דאקומענט וואס איז פרעזענטירט געווארן פאר דער קעיס, פארבלייבט טאקע א פערמענאנטע אינוועסטמענט און וועט געדענקט ווערן פאר לאנגע יארן אלס אקראנטע דאקומענטאציע אין די ארכיוון פון איינע פון די בארימטע סופרים קאורט קעיסעס.

ווי ערווענט וועלן

די פיינעל ארגומענטן פון דעם ספעציפישן קעיס פארקומען אנהויב קומענדיגע וואך, וואס באדייט אז אינדערצווישן צייט זענען אלע אפציעס אפן, אין די יעצטיגע לעצטע טעג איידער דעם באשלוס ציעט דער קעיס פארשטערקערטע אינטערעסע אומעטום, און אלס אזוי ווערן מער מענטשן נייגער און די שטעלונג פון תורה טרייע אידן, און מער מענטשן ליינען די דאקומענטן בשייכות דערמיט, וואס ברענגט דעם קידוש ה' ברייטער און שטארקער ווי סיי ווען.

צו דער זעלבער צייט איז נטרונא אין פארבינדונג מיט א רייע גרויסע מידיא נעצן,